

अवैध हथियारों सहित तीन आरोपी गिरफ्तार

दो पिस्टल, एक बारह बोर देसी कट्टा व सात जिंदा कारतूस बरामद

बांसवाड़ा, (निसं)। हथियारों का जखीरा लेकर बड़ी वारदात की फिराक में घूमते तीन शातिर बदमाशों को पुलिस ने गिरफ्तार में लेते हुए बड़ी सफलता दर्ज करवाई है।

जिला पुलिस अधीक्षक राजेश कुमार मीणा ने बताया कि इन शातिर बदमाशों से दो पिस्टल, एक बारह बोर देसी कट्टा एवं सात जिंदा कारतूस बरामद किए हैं। पुलिस अधीक्षक के निर्देश पर अतिरिक्त पुलिस अधीक्षक कान सिंह भाटी, पुलिस उप अधीक्षक सूर्यवीर सिंह राठौड़ के निर्देशन में कोतवाली थाना पुलिस ने शहर में संगठित अपराधों का गिरोह चलाने वाले अपराधियों की धरपकड़ के लिए विशेष अभियान चलाया। कोतवाली थाना अधिकारी रतन सिंह चौहान के नेतृत्व में एएसआई कल्याण सिंह, कांस्टेबल महिपाल सिंह, मुकेश, शैलेंद्र सिंह, इंद्रजीत सिंह को टीम तैयार की गई।

इस टीम ने मुखबिर् की सूचना पर तकनीक अनुसंधान करते हुए गश्त के दौरान समीर खान पुत्र काजू खान निवासी जूना खाट बाड़ा हॉल इंदिरा कॉलोनी, जुनैद मोहम्मद मंसूरी पुत्र इकबाल मोहम्मद मंसूरी निवासी



बांसवाड़ा कोतवाली थाना पुलिस ने हथियारों का जखीरा लेकर बड़ी वारदात की फिराक में घूम रहे शातिर बदमाशों को गिरफ्तार किया।

बोर खेडा, थाना भूंगडा, हॉल इंदिरा कॉलोनी एवं जाहिद अहमद पठान पुत्र हुसैन अहमद निवासी हाजिसिंग बोर्ड, प्रतापगढ को माही डैम रोड स्थित बडवी में पकड़ कर तलाशी ली तो

उन्के कब्जे से हथियार बरामद हुए। समीर खान के पेट के अंत में एक पिस्टल मैगजीन में कुल 3 जिंदा कारतूस, जुनैद मोहम्मद की कमर बेल्ट में फंसी हुई एक पिस्टल मैगजीन

कुल 3 जिंदा कारतूस लोड पाए गए वहीं जाहिद अहमद की पीठ पर एक रंगीन का बैग लटका था उसमें 12 बोर का देसी कट्टा एक कारतूस लोड किया हुआ मिला। हथियारों के

बड़ी वारदात के फिराक में थे आरोपी

लाइसेंस के बारे में जब इनसे पूछताछ की गई तो इन्होंने नहीं होना बताया जिस पर तीनों को गिरफ्तार कर पूछताछ की गई तो इन शातिरों ने सभी हथियार प्रतापगढ निवासी शाहखान खान से अली खान पुत्र सलीम खान निवासी इंगरी मोहल्ला परतापु हाल इंदिरा कॉलोनी के कहने पर उपलब्ध करना बताया।

थानाधिकारी चौहान ने बताया कि अली खान थाना कोतवाली का हिस्ट्रीशीटर है एवं इसके विरुद्ध हत्या, मारपीट, अवैध हथियार रखने के 10 प्रकरण दर्ज हैं वहीं शहर में कई लोगों से रंजिश चल रही है। अगर यह बदमाश हथियारों सहित नहीं पकड़े जाते तो शहर में कोई बड़ी वारदात को अंजाम दे सकते थे। पुलिस अधीक्षक राजेश कुमार मीणा ने बताया कि इस कार्यवाही में कांस्टेबल महिपाल सिंह, मुकेश व शैलेंद्र सिंह को अहम भूमिका रही।

यूक्रेन से लौटी दिशा सांखला, भाजपा महिला मोर्चा ने स्वागत किया

जालोर, (कासं)। यूक्रेन पर हमले में फंसे भारतीयों में जालोर जिले के भी छात्र छात्रा यूक्रेन में फंसे हुए थे, उनमें से जालोर शहर के राजेन्द्र नगर से दिशा सांखला पुत्री वेलायाम सांखला के सुरक्षित अपने वतन लौटने पर गुरुवार को भाजपा महिला मोर्चा जालोर ने छात्रा का स्वागत कर देश के प्रधानमंत्री नरेन्द्र मोदी का आभार जताया।

भारतीय जनता पार्टी महिला मोर्चा प्रदेशाध्यक्ष डॉ. अल्का मुंदटा के निर्देशानुसार एवं महिला मोर्चा जिलाध्यक्ष मंजू सोलंकी के नेतृत्व में आज महिला मोर्चा की पदाधिकारियों द्वारा यूक्रेन से सही सलामत जालोर आने पर महिला मोर्चा जिलाध्यक्ष मंजू सोलंकी के नेतृत्व में दिशा सांखला का पार्टी का दुपट्टा व माला, साल ओढ़ाकर स्वागत किया गया। महिला मोर्चा जिलाध्यक्ष मंजू



राजेन्द्र नगर निवासी दिशा सांखला का स्वागत करती पदाधिकारी।

सोलंकी ने बताया कि यूक्रेन में फंसे हुए भारतीयों को सकुशल अपने देश में आने के लिए देश के प्रधानमंत्री नरेन्द्र मोदी का आभार जताया। महिला मोर्चा जिलाध्यक्ष मंजू सोलंकी के द्वारा जालोर जिले के यूक्रेन में फंसे हुए भारतीयों के

सम्पर्क में है और उसकी जानकारी महिला मोर्चा जिलाध्यक्ष मंजू सोलंकी द्वारा फीडबैक भी लिया जा रहा है। जिसमें से सात छात्राएं तो जिले में आ गई हैं। महिला मोर्चा जालोर जिलाध्यक्ष मंजू सोलंकी के नेतृत्व में महिला मोर्चा की पदाधिकारियों द्वारा दिशा के घर जाकर महिला मोर्चा द्वारा स्वागत किया गया तथा यूक्रेन के हालात के बारे में भी जाना। वहीं जालोर के तवाव गांव निवासी गौरव सारस्वत भी यूक्रेन से सकुशल जयपुर पहुंच गये हैं।

इस अवसर पर महिला मोर्चा जिला महामंत्री अंजना सोलंकी, जिला मंत्री गायत्री गौड़, पूर्व प्रधान राजु सांखला, जिला कार्यकारिणी सदस्य इन्दु चौधरी, जालोर शहर मंडल अध्यक्ष पिकी गेलोत, कमला देवी लखारा, हीरा देवी, कमला देवी, मंजू देवी, विमला लखारा, सहित कई कार्यकर्ता उपस्थित रही।

हरी लकड़ी जप्त, छह गिरफ्तार

चूरू, (कासं)। वन विभाग ने गुरुवार को लकड़ी तस्करो के खिलाफ बड़ी कार्रवाई करते हुए 175 क्विंटल हरी लकड़ी जप्त कर 6 आरोपियों को गिरफ्तार किया है। क्षेत्रीय वन अधिकारी अनुप कुमार शर्मा ने बताया कि उप वन संरक्षक सविता दहिया के निर्देशानुसार लकड़ी तस्करो के खिलाफ कार्रवाई करते हुए अलग-अलग स्थानों से अवैध लकड़ी से भरे 6 वाहनों को जप्त कर 6 व्यक्तियों को गिरफ्तार किया है।

उन्होंने बताया कि तस्करी करने वालों की धरपकड़ के लिए चल रहे अभियान के तहत 175 क्विंटल हरी लकड़ी बरामद की है। मामले में रतनपुरा निवासी रामनिवास महला, दूधवाखारा निवासी जोगेंद्र, चिमनपुरा निवासी संदीप जाट, पलथाना निवासी भवानी सिंह करणपुरा, दूधवाखारा निवासी जयसिंह व तोसाम निवासी मानबेंद्र सिंह को गिरफ्तार किया है। कार्रवाई करने वाली टीम में वन विभाग के कार्मिक उपस्थित थे।

पुलिस कस्टडी में दुष्कर्म के आरोपी की मौत

भीलवाड़ा, (निसं)। भीलवाड़ा में पुलिस की कस्टडी में चल रहे दुष्कर्म के आरोपी की मौत का मामला सामने आया है। पुलिस ने मध्यप्रदेश के छिंदवाड़ा से आरोपी मयंक शर्मा को गिरफ्तार कर न्यायालय में पेश किया गया था। जहां से उसे पीसी रिमांड पर भेजा गया। रिमांड अवधि के मौका तस्वीक पर ले जाने से पूर्व तबीयत खराब होने पर उसे भीलवाड़ा के एमजीएच अस्पताल में भर्ती कराया जहां से उसे हालत ज्यादा बिगड़ने पर अजमेर के जेएलएन अस्पताल में रेफर कर दिया गया। अजमेर हॉस्पिटल में भर्ती कर मयंक का उपचार करवाया गया जहां इलाज के दौरान युवक की मौत हो गई। युवती से रेफर केस की जांच सीओ सिटी हंसराज बैरवा कर रहे थे। युवक की मौत के बाद से ही एक बार फिर से भीलवाड़ा पुलिस शक के दायरे में है।

सैनिक सम्मान से हुआ जवान का दाहसंस्कार

नदबई, (निसं)। नदबई विधानसभा क्षेत्र के गांव सेवला निवासी आर्मी जवान की उपचार दौरान मौत होने पर पैतृक गांव में सैनिक सम्मान से अंत्येष्टि की गई। इस दौरान सेना व पुलिस के जवानों ने शस्त्र उल्टा कर एवं हवाई फायरिंग करते हुए शव को श्रद्धांजलि दी। इससे पहले जिला प्रशासन की ओर से एडीएम सिटी व एडीशनल एसपी ने शव पर पुष्प चक्र अर्पित करते हुए मौक जवान को श्रद्धांजलि दी।

आठ वर्षीय पुत्र ने दी मुखानि, सेवला निवासी जवान की उपचार दौरान हुई थी मौत

बाद में मृतक जवान के आठ वर्षीय पुत्र वरुण सिंह ने शव को मुखानि दी। मृतक जवान वीरेंद्र सिंह 22 ग्रेनेडियर बटालियन में बैंगलोर के मैसूर में ड्यूटी कर रहा। जो कि 3 जनवरी को अवकाश पर अपने गांव आया। इसी दौरान जवान की तबियत बिगड़ गई। परिजनों ने जवान को आगरा सैनिक अस्पताल में भर्ती कराया। बाद में गंभीर स्थिति के चलते जवान को दिल्ली स्थित सैनिक अस्पताल रेफर कर दिया गया। जहां बुधवार सुबह उपचार दौरान जवान ने दम तोड़



नदबई के गांव सेवला में आर्मी जवान को अंतिम सलामी दी गई।

दिया। युवाओं की ओर से बाइक यात्रा के साथ जवान के शव को पैतृक गांव ले जाया गया। इस दौरान ग्रामीणों ने भारत माता की जय व वंदे मातरम का

जयघोष के करते हुए शव यात्रा निकाली। इस दौरान एसडीएम सुरेंद्र प्रसाद, नायब तहसीलदार सीमा सहित पंचायतियोग जनप्रतिनिधी मौजूद रहे।

वयोवृद्ध बेणावत ने देहदान का संकल्प लिया



आजाद नगर निवासी तेजपाल ने देहदान का संकल्प लिया।

मदनगंज-किशनगढ़, (निसं)। आजाद नगर निवासी समाजसेवी तेजपाल बेणावत ने देहदान करने का संकल्प लिया।

भारत विकास परिषद की प्रेरणा से प्रेरित होकर उन्होंने पुनीत कार्य में अपनी भागीदारी सुनिश्चित की। तेजपाल बेणावत पुत्र रामबल्लभ अग्रवाल ने स्वेच्छक रूप से देहदान प्रकल्प प्रारंभ कर संकल्प लिया कि मरणोपरांत उनकी देह को चिकित्सा अध्ययन एवं शोध कार्य हेतु राजकीय जवाहरलाल

नेहरू अस्पताल अथवा निकटतम मेडिकल कॉलेज को दे दी जाये। अपने दोनों पुत्र एवं पुत्रियों से बात करने के बाद निर्णय लिया। इनके पुत्र महेश बैनावत ने बताया कि पिता की इच्छानुसार सभी से सहमति जताई। ज्ञातव्य रहे कि भाविप अभी तक 4 देहदान तथा 274 जोड़ें नेत्रदान करवाना चुकी है। इस अवसर पर भाविप के विजय शर्मा, महेंद्र मित्तल, नंदकिशोर अग्रवाल, भगवान बाहेती मौजूद रहे।

किराने की दुकान और आईसक्रीम फैक्ट्री का निरीक्षण

भीलवाड़ा, (निसं)। जिले की शाहपुरा विधानसभा क्षेत्र के रायला में खाद्य सुरक्षा अधिकारी टीम ने किराने की दुकान और आइसक्रीम फैक्ट्री का औचक निरीक्षण किया। इसकी सूचना मिलते ही रायला के दुकानदारों में हड़कंप मच गया और बाजार की सारी दुकानें 2 से 3 घण्टे के लिए बन्द हो गईं। निरीक्षण टीम ने रायला कस्बे में हीरा लाल ओमप्रकाश की होलसेल किराना की दुकान से एक्सपायरी डेट की मिर्च, घी, तेल, साबुन को नष्ट करवाया।

फूड इंस्पेक्टर देवेन्द्र सिंह ने बताया कि उपभोक्ताओं को शुद्ध खाद्य पदार्थ उपलब्ध हो सके, इसके लिए राज्य सरकार द्वारा चलाये जा रहे शुद्ध के लिये युद्ध अभियान के तहत रायला में किराना की दुकान सहित रीको में आइसक्रीम फैक्ट्री से भी सम्पल लिए जो जांच के लिए खाद्य प्रयोगशाला अजमेर में भिजवाये जाएंगे। टीम में शामिल नायब तहसीलदार शिल्पा चौधरी, पटवारी दीपा कीर, खाद्य सुरक्षा अधिकारी शदेवेन्द्र सिंह राणावत, सहायक कर्मचारी गोपाल शर्मा, डेप्युटी प्रतिनिधि दुर्गेश डिडवानिया टीम में शामिल रहे।

पांचना बांध से पानी नहीं छोड़ने देंगे, चाहे शासन प्रशासन हमारे घर उजाड़ दे : समिति

39 गांव में पानी मिलने पर ही पांचना बांध से नहरों के लिए पानी छोड़ने की मांग दोहराई

करौली, (निं.सं)। करौली जिले के सबसे बड़े पांचना बांध की नहर में करीब डेढ़ दशक में भी पानी छोड़ना का विवाद सुलझने का नाम नहीं ले रहा है। गत एक माह की अवधि में लगातार तीसरी बार कलेक्ट्रेट सभागार में गुरुवार को आयोजित बैठक भी एक बार फिर बेनतीजा रही है।

करौली कलेक्ट्रेट के सभागार में संभागीय आयुक्त भरतपुर पीसी वैरवाल की अध्यक्षता में गुडला पांचना संघर्ष समिति के सदस्यों के साथ हुई बैठक में समिति के सदस्यों ने एक बार फिर 39 गांव में पानी मिलने पर ही पांचना बांध से नहरों के लिए पानी छोड़ने की मांग दोहराई है। इस दौरान संघर्ष समिति के भानू प्रताप सिंह उर्फ बटरू गुर्जर ने कहा कि पांचना बांध के पानी से आस-पास क्षेत्र के लोग, कैलामाता के दर्शनार्थी, करौली शहर का आम जनलाभान्वित हो रहा है। अगर नहर में पानी छोड़ना है तो पहले चंबल नदी का पानी पांचना लाया जाये। अशोक सिंह धाबाई ने कहा कि 16 वर्ष में भी लोग वही के वही है।



करौली कलेक्ट्रेट के बैठक के दौरान संभागीय आयुक्त पीसी वैरवाल, जिला कलेक्टर व पांचना बांध संघर्ष समिति के लोग उपस्थित रहे।

हम हमारी मांग पूरी नहीं होने तक बांध से पानी नहीं छोड़ने देंगे चाहे इसके लिये हमें कुछ भी करना पड़े। एडवोकेट रामरूप सिंह बैसला ने कहा कि हम हमारी मांगों को लेकर

रीट प्रकरण में भीनमाल से गिरफ्तार जेईएन पांच दिन के रिमांड पर

एसओजी ने बुधवार को गंगापुर कोर्ट में पेश किया

गंगापुर सिटी, (निसं)। रीट पेपर लीक मामले में भीनमाल से गिरफ्तार आरोपी को एसओजी ने बुधवार को गंगापुर कोर्ट में पेश किया। कोर्ट ने उसे पांच दिन के पुलिस रिमांड पर सौंपा।

आरोपी भीनमाल डिस्कॉम में जेईएन के पद पर कार्यरत है और रीट पेपर लीक होने के बाद भीनमाल में अभ्यर्थियों को परीक्षा से पहले पेपर पढ़ाने में सहयोग किया था। लोक अभियोजन अधिकारी अशोक मीणा ने बताया कि आरोपी अशोक विश्णोई पुत्र हरिराम विश्णोई झाब था। क्षेत्र के जोगाड का रहने वाला है। उसे



आरोपी जेईएन अशोक विश्णोई

मंगलवार को भीनमाल से गिरफ्तार कर बुधवार को यहां कोर्ट में न्यायिक

मजिस्ट्रेट के सामने पेश किया गया। जहां से उसे 5 दिन के पुलिस रिमांड पर सौंपा गया है। एसओजी के सीआई सुरेशचंद्र ने बताया कि आरोपी अशोक विश्णोई ने रीट पेपर लीक होने के बाद भीनमाल में अभ्यर्थियों को परीक्षा से पहले पेपर पढ़ाने में सहयोग किया था। अब एसओजी जेईएन से पूछताछ कर रही है।

उन्होंने बताया कि गिरफ्तार आरोपियों से पूछताछ में जेईएन अशोक का नाम सामने आया था, जिसके बाद एसओजी ने भीनमाल में दबिश देकर आरोपी को गिरफ्तार किया था।

धौलपुर में कछुए का शिकार करते दो शिकारी गिरफ्तार



वन विभाग धौलपुर की टीम ने मुरैना निवासी शिकारियों को गिरफ्तार किया।

धौलपुर, (निसं)। वन विभाग धौलपुर की टीम ने गुरुवार तड़के चम्बल नदी से 2 शिकारियों को गिरफ्तार किया है। रंजर रनवीर सिंह ने बताया कि भगदड़ के बीच 4 शिकारी मौके से भागने में कामयाब रहे। जिन्हें चिन्हित कर लिया गया है। दोनों शिकारी चंबल नदी में जाल डालकर मछली और कछुए का शिकार कर रहे थे। जिनके पास से वन विभाग की टीम ने 7 जाल और पानी

भगदड़ के बीच चार शिकारी मौके से भागने में कामयाब रहे

में तैरने वाले 3 त्रयुवक को भी जब्त किया है। वन विभाग के रंजर रनवीर

सिंह ने बताया कि गुरुवार सुबह टीम को सूचना मिली थी कि कुछ लोग कदमूरी घाट के पास मछली और कछुए का शिकार करने आए हैं। सूचना पर वन विभाग की टीम ने मौके पर पहुंचकर छापा डाला। जहां भगदड़ के दौरान वन विभाग ने पीछा करके दो शिकारियों को दबोच लिया। गिरफ्तार किए गए आरोपी जितेंद्र गुजरा प्रसाद और रिकू पुत्र जगन्नाथ निवासी सबलगाढ मुरैना मध्य प्रदेश के हैं।

मीनी ट्रक व लोडिंग वाहन चोरी

उदयपुर, (निसं)। शहर के अंबेरी स्थित मार्बल माइन्स के बाहर खड़े मिनी ट्रक व लोडिंग वाहन चोरी होने पर पीडित की रिपोर्ट पर पुलिस ने प्रकरण दर्ज किया। पुलिस से प्राप्त जानकारी के अनुसार पीडित मोकल बावड़ी सुखेर निवासी मगनसिंह पुत्र तेजसिंह ने पुलिस थाने में प्रकरण दर्ज करवाया। कि 2 मार्च को मैं अंबेरी सोनेक्स मार्बल माइन्स के बाहर अपना मिनी ट्रक खड़ा कर घर गया था। दूसरे दिन वापस पहुंचा तो मौके पर मिनी ट्रक नहीं मिला। जिसकी तलाश की लेकिन सुराग नहीं लगा। इसी तरह माता जी का खेड़ा मै न रोड गोमुना निवासी सुरासिंह पुत्र मानसिंह राजपूत ने पुलिस थाने में प्रकरण दर्ज करवाया कि 2 मार्च सांय अंबेरी स्थित जे जे मार्बल के बाहर लोडिंग वाहन खड़ा कर घर गया था। दूसरे दिन वापस लौट कर देखा तो मौके पर वाह नहीं मिला। इस पर उसकी इधर उधर तलाश की लेकिन कोई सुराग नहीं लगा।

यूक्रेन से आये छात्र से मिले सीईओ जिला परिषद

धौलपुर, (निसं)। यूक्रेन में फंसे जिले के छात्रों को सकुशल वापस लाने के लिये केन्द्र व राज्य सरकार द्वारा हरसंभव प्रयास किये जा रहे हैं। गुरुवार को यूक्रेन से आये छात्र से मिलकर मुख्य कार्यकारी अधिकारी जिला परिषद चेतन चौहान ने बधाई दी।

राज्य सरकार के निर्देशानुसार गुरुवार को मुख्य कार्यकारी अधिकारी जिला परिषद ने यूक्रेन से आये छात्र कुलदीप शर्मा पुत्र पुरन शर्मा निवासी आवासी कॉलोनी एलआईसी कार्यालय के सामने औडुला रोड धौलपुर में छात्र के निवास स्थान पहुंच कर स्वागत किया तथा यूक्रेन में फंस रहे छात्रों के अन्य साधियों के बारे में जानकारी ली।

उन्होंने परिजनों से कहा कि छात्रों के साथ यूक्रेन में रहे बच्चों से सम्पर्क करने व बात हो तो उसकी लोकेशन से लिए रवाना करवाया।

सीईओ चेतन चौहान ने यूक्रेन में फंस रहे अन्य छात्रों के बारे में जानकारी ली

जिला प्रशासन को अवगत कराना तथा यह भी जानकारी लेना कि उसके साथ राजस्थान के कितने छात्र हैं जो फंसे हुये हैं, उनके बारे में भी जानकारी लेना, ताकि उनको भी सकुशल घर लाने के प्रयास किये जा सकें। उन्होंने दिल्ली में राजस्थान फाउंडेशन के आयुक्त से दूरभाष पर वार्ता कर छात्र कुलदीप शर्मा को सकुशल ट्रान द्वारा धौलपुर के लिए रवाना करवाया।